

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

శ్రీనరసింహాచార్యస్వామీ విరచితా

॥ శ్రీతోయాద్రిరంగనాథప్రపత్తిః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీతోయాద్రిరంగనాథప్రపత్తిః ॥

శ్రీభూకరాబ్జమృదులార్పణహృష్యమాణౌ
సంసారవారినిధితారణభద్రపోతౌ |
తేజఃప్రవాహపరిపూరితసర్వలోకౌ
తోయాద్రినాథచరణౌ శరణం ప్రపద్యే || 1 ||

నాభీసరోజచతురాననగీయమానౌ
నానాపుమర్థపరిదానసమప్రభావౌ |
విక్రాంతసర్వభువనౌ భువనైకవంద్యౌ
తోయాద్రినాథచరణౌ శరణం ప్రపద్యే || 2 ||

పాషాణరూపపరివర్తితమౌనిభార్యౌ
యౌ దండకాపరిచితౌ చరణత్రశూన్యౌ |
సీతాహనూమదుపలాలితసేవితౌ తౌ
తోయాద్రినాథచరణౌ శరణం ప్రపద్యే || 3 ||

నిర్భగ్నఘోరశకటౌ హృతసర్పగర్వౌ
గోపీసుశిక్షితపయోనవనీతనాట్యౌ |
బృందావనీపులకితౌ కృతదూత్యవృత్తౌ
తోయాద్రినాథచరణౌ శరణం ప్రపద్యే || 4 ||

త్రయ్యంతసూక్తిమహిలామకుటాయమానౌ
సంసారఘోరతిమిరాపహరత్నదీపౌ |
బ్రహ్మాండకోట్యయుతజీవశకుంతనీడౌ
తోయాద్రినాథచరణౌ శరణం ప్రపద్యే || 5 ||

"పశ్యంతి సూరయ" ఇతి ప్రథితప్రభావౌ
 యౌ "మధ్య ఉత్స" ఇతి సూచ్యశరణ్యభావౌ |
 నిర్యత్నసిద్ధపరతత్త్వమహత్వభాజౌ
 తోయాద్రినాథచరణౌ శరణం ప్రపద్యే || 6 ||

వజ్రధ్వజాంకుశసుధాకలశాతపత్తైః
 శంఖాసిచామరగదాప్రముఖైశ్చ చిహ్నైః |
 సంలక్ష్మితౌ భువనరక్షణదీక్షితౌ తౌ
 తోయాద్రినాథచరణౌ శరణం ప్రపద్యే || 7 ||

సమ్యక్ప్రల్లకమలోదరమధ్యపత్రీ -
 పుత్రాయమాణపరిపేశలసౌకుమార్యౌ |
 ప్రఖ్యాతభూతపరకాలమునీంద్రగీతౌ
 తోయాద్రినాథచరణౌ శరణం ప్రపద్యే || 8 ||

భాస్వన్నఖాంశుపరిభూతశశాంకబింబౌ
 ఆరుణ్యపుంజపరికుంతితభానుభాసౌ |
 వాచామగోచరమహాసుషమావిలాసౌ
 తోయాద్రినాథచరణౌ శరణం ప్రపద్యే || 9 ||

వైఖానసాగమవిధానసమర్చ్యమాణౌ
 సద్భోగమోక్షఫలయుగ్మవిధానదక్షౌ |
 నిక్షేపణాదపి భువి క్లమమాదధానౌ
 తోయాద్రినాథచరణౌ శరణం ప్రపద్యే || 10 ||

మోక్షప్రదాయసురకల్పకపల్లవాభౌ బ్రహ్మాంద్రముఖ్యదివిషత్పరిషన్నిషేవ్యౌ |
 అన్యోన్యసామ్యపరికల్ప్యసహోదరత్వౌ తోయాద్రినాథచరణౌ శరణం
 ప్రపద్యే || 11 ||

|| ఇతి శ్రీతోయాద్రిరంగనాథప్రపత్తిః సమాప్తా ||